

دل کسی بیات

”پیریز“ کی ”پرویز“ کو دعا

واشنگٹن (آن لائن) اسرائیلی وزیر خارجہ شمعون پیریز نے ”واشنگٹن پوسٹ“ اور ”نیوز ویک“ کو دیے گئے ایک

انٹرویو میں کہا کہ:

”اسرائیل افغانستان کے خلاف جاری حملے کے بارے میں امریکی حکمتِ عملی سے آگاہ ہے اور وہ اسامہ کی گرفتاری کیلئے جہز ل پرویز کے اقتدار میں رہنے کا خواہاں ہے۔ میں جہز ل پرویز کیلئے دعا گو ہوں۔ میں نے جہز ل پرویز کی سلامتی کی دعا کرنے کا کبھی خواب میں بھی نہیں سوچا تھا۔ میرے لیے یہ انتہائی غیر متوقع تجربہ ہے۔ دہشت گردوں کے خلاف جاری کارروائی کا اگلا ہدف عراق بھی ہو سکتا ہے تاہم بیک وقت دو محاذوں پر جنگ پیش درازہ فیصلہ ہوگا۔

(’خبریں‘ ملتان، صفحہ اول۔ ۱۳۰ اکتوبر ۲۰۰۱ء)

قارئین آپ نے خبر کا مطالعہ فرمایا۔ خبر اتنی واضح اور صاف ہے کہ ہمیں کچھ کہنے کی چنداں ضرورت نہیں۔ کیونکہ.....

”ہم اگر عرض کریں گے تو شکایت ہوگی“

تاہم پوری پاکستانی قوم پیریز کی دعا کے شفاف آئینے میں جناب پرویز کے مقام، شخصیت اور ڈیوٹی کو آسانی سے دیکھ اور سمجھ سکتی ہے۔ امریکہ نے ولڈ ٹریڈ سینٹر اور پینٹاگون کی تباہی کو ناجائز طور پر شیخ اسامہ کے سر تھوپنے کے بعد افغانستان کے غریب مسلمانوں کو دہشت گردی کا نشانہ بنایا۔ ۱۱ اکتوبر سے شروع ہونے والے حملوں کو ایک ماہ سے زائد عرصہ ہو گیا ہے۔ امریکی دہشت گردوں نے فضا سے آتش و آہن کی بارش کر کے اور کارپٹ بمباری کر کے دکھ لیا کہ وہ طالبان کے حوصلے پست کر سکے اور نہ اپنے اہداف حاصل کر سکے۔ سفاک امریکی دہشت گردوں نے، ہسپتالوں میں زیرِ علاج مریضوں، کاروبار میں مصروف بازاروں میں موجود نہتے شہریوں، ماؤں کی آغوش میں لوریاں لینے والے اور ہنستے ہنستے گھروں میں کھیلتے کودتے ننھے ننھے معصوم بچوں پر بارود برساکر انہیں قتل کر دیا۔ امریکی دہشت گردوں کے نزدیک یہی نہتے شہری اور معصوم بچے ”دہشت گرد“ ہیں، ٹریڈ سینٹر اور پینٹاگون کی تباہی کے مجرم ہیں۔

امیر المؤمنین ملاح محمد عمر مجاہد اور ان کے وفادار مجاہدین اسلام، طالبان نے تو فیصلہ کر لیا کہ وہ امریکی طاغوت سے ٹکرائیں گے۔ اور ان شاء اللہ اسے عبرت ناک اور تاریخی شکست سے دوچار کریں گے۔ سوچنا تو ہمیں ہے کہ ہم کہاں کھڑے ہیں؟ حکمرانوں کی غلط پالیسی کی وجہ سے وطن عزیز کی فضائی حدود اور زمینی اڈے اپنے ہی مسلمان بھائیوں کے قتل کے لئے استعمال ہو رہے ہیں۔ مسلمان عوام سراپا احتجاج ہیں اور حکمران اس قتل کو ”حکمت“ سے تعبیر کر رہے ہیں۔ کیا عجیب اتفاق ہے کہ مسٹر پرویز اسے ”حکمت“ کہتے ہیں۔ اور مسٹر پیریز ”حکمتِ عملی“ اور پھر ”دعا“ اس پر مستزاد!

ہم اس وقت ملکی تاریخ کے نازک ترین دور سے گزر رہے ہیں۔ پاکستان کی سلامتی خطرے میں ہے۔ ہمارا ایشی پروگرام عدم تحفظ کا شکار ہے۔ قوم سڑکوں پر ہے۔ رہنما قید ہیں یا گھروں میں نظر بند ہیں۔ ایشی سائنس دان سلطان بشیر الدین اور ان کے ساتھی دیگر سائنس دان امریکہ کو مطلوب ہیں۔ اور حکومت کے کڑے پہرے میں ہیں۔ ہمارا بیاروطن پاکستان شدید سیاسی اور اقتصادی بحران کا شکار ہے۔ طالبان نے تو زندہ رہنا ہے، وہ آزاد قوم ہیں اور آزاد ملک میں رہتے ہیں۔ انہوں نے اپنے دین، ملک، قوم، اور عقائد و روایات کے تحفظ کے لئے عمر بیٹے کا عہد کیا ہے۔ وہ یقیناً زندہ رہیں گے اور آزاد رہیں گے۔ امریکہ کی موت نے اسے افغانستان میں پکارا ہے اور طالبان نے اسے برسر میدان لکارا ہے۔ آخر فیصلہ اس کا بھی ہوگا اور جلد ہوگا۔ لیکن..... کوئی سوچے، کوئی بتلائے کہ ہمارے حکمران کہاں کھڑے ہیں؟ ان کا کیا بیٹے گا؟ جب طالبان اسلام کی فتح کا علم لہرائیں گے، جب بئس کی صلیبی جگت شکست و ذلت پر فتح ہوگی، تب پیریزی دعاؤں سے بھلنے پھولنے والے پرویزی اقتدار کا انجام کیا ہوگا؟

بیاد: محمد بنی ہاشم سیدنا عبدالقادر جیلانی رحمۃ اللہ علیہ
بانی: ابن امیر شریعت، محسن: احرار، مولانا سید عطاء الحسن بخاری رحمۃ اللہ علیہ

قائم شدہ ۲۸ نومبر ۱۹۶۱ء قرآنی تعلیمات کا مرکز

مدرسہ معمورہ ملتان میں

4 درس گاہوں کی تعمیر کیلئے 5 لاکھ روپے کی فوری ضرورت احباب خیر توجہ فرمائیں

نقد و سامان تعمیر عنایت فرما کر اللہ تعالیٰ سے اجر پائیں
بذریعہ بینک، چیک یا ڈرافٹ بنام مدرسہ معمورہ حبیب بینک حسین آباد گاہی ملتان

☆ الحمد للہ درجہ حفظ و ناظرہ تعلیم قرآن کریم، درجہ کتب درس نظامی اور شعبہ پرائمری میں اس وقت 150 طلباء زیر تعلیم ہیں 7☆۔ ساتھ تدریسی خدمات انجام دے رہے ہیں 50☆ طلباء مدرسہ میں رہائش پذیر ہیں 5☆ طالبات کیلئے جامعہ بستان عائشہ قائم ہے جس میں حفظ قرآن کریم اور دورہ حدیث تک تعلیم دی جاتی ہے 5☆ مدرسہ معمورہ، مجلس احرار اسلام کے شعبہ تعلیم "دفاق المدارس الاحرار" سے ملحق ہے 5☆ ملک کے مختلف شہروں میں 36 دینی مدارس وفاق المدارس الاحرار کے زیر انتظام چل رہے ہیں 15☆ مدارس کے اخراجات وفاق کے ذمہ ہیں۔ 5☆ سالانہ اخراجات 35 لاکھ روپے ہیں 5☆ مدرسہ معمورہ اور جامعہ بستان عائشہ کا وفاق المدارس العربیہ پاکستان سے الحاق ہے اور اسی کے نصاب کے مطابق تعلیم دی جارہی ہے

الدامی الی الخیر: ابن امیر شریعت سید عطاء الحسن بخاری محترم مدرسہ معمورہ، دار بنی ہاشم مہربان کالونی ملتان فون: 061-511961